



СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

Ул. Антон Попов бр.1-4/5 Скопје  
(02) 3246 851/852

Бр.02-782/2

04.09.2020 година, Скопје

ДОПОЛНЕТ

ИЗВЕШТАЈ

од Вонредната седница на Собранието на СКМ

На редовната седница на Собранието на Стоматолошка комора на Македонија, на ден 03.09.2020 година едногласно се усвои дополнетиот Извештај на Претседателот на Собранието на Комората по однос на одлуката за носење Правилник за изменување и дополнување на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

Донесената одлука за дополнетиот извештај и самиот дополнет извештај ќе бидат составен дел од Предлог-записникот од Вонредната седница, кога се усвои Правилник за изменување и дополнување на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

Дневен ред

1. Разгледување и изјаснување за Предлог-записник на 7-та Седница на Собрание на СКМ;
2. Разгледување и изјаснување за измените на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

Материјалот за седницата, кој се состои од Предлог - записникот од 7-та седница на Собрание на СКМ и Предлог-измени на горенаведениот акт за кои предлагач е Извршниот одбор на СКМ, вметнати во текстот на Правилникот, Одлуката на Комисијата за стручни стоматолошки прашања на Стоматолошката комора на Македонија и предлозите доставени од Македонското стоматолошко друштво бр. 03-353/1 од 21.06.2019 година се доставуваат по електронски пат до делегатите на Собранието на Комората.

Образложение на измените:



## СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

Предложените измени, вметнати во важечкиот текст на Правилникот, произлегуваат од работата на Комисијата за стручни стоматолошки прашања на Стоматолошката комора на Македонија, како и од доставените забелешки од страна на Македонското стоматолошко друштво, како акредитиран спроведувач на облиците на КСУ и се разгледани и усвоени на ИО на СКМ.

Дел од предложените измени произлегуваат и од соочувањето со проблем во пракса при начинот на спроведување на континуираното стручно усвршување. Промените во однос на критериумите кој може да биде поканет како предавач, произлегуваат од потребата во процесот на стручно усвршување да бидат вклучени и доктори на стоматологија или медицина, кои се стручни и докажани во областа, но немаат академска титула доктор на науки.

Дел од измените произлегуваат од работата во вонредни услови, предизвикана како последица на пандемијата од вирусот COVID 19, односно потреба да се предвиди можност облиците на континуирано стручно усвршување, предвидени со Годишниот план да може да се спроведуваат и на друг (нестандарден) начин, како што е видео-конференција, која треба да се спроведува и за пониски котизации, а истото да не се ограничува на само еднаш годишно, со што ќе се олесни пристапот до стекнување на бодови за релиценцирање за членовите на Комората, поради што и Комисијата за стручни стоматолошки прашања, на седницата одржана на ден 21.05.2020 година донесе Одлука бр.17-480/З за барање за измени на Правилникот, кои произлегуваат како потреба од работата во вонредни услови, односно потреба да се предвиди можност облиците на континуирано стручно усвршување, предвидени со Годишниот план да може да се спроведуваат и на друг (нестандарден) начин, како што е видео-конференција и други облици на on-line едукација, а истото да не се ограничува на само еднаш годишно.

По однос првата точка:

„Разгледување и изјаснување за Предлог-записник на 7-та седница на Собранието на СКМ”, доставени се следниве мислења, и тоа од:

1) д-р Круме Чесноски:

„Кога погледав дека ќе имаме вонредна седница веднаш помислив дека ќе треба да се расправа или ќе треба да се донесе итна одлука во контекст на точките и проблемите кои беа презентирани од колешката Весна Чемерска Попова на претходната седница, но за жал интересите во овие тешки моменти за стоматологијата се сосема други. Колега Оливер за првата точка во Записникот од претходната седница да се внесат предлозите кои барав да се стават на гласање, а истите не ги стави. Да се внесат работите што ги кажав како: човек-комора и заробена институција и тоа правилно со точен контекст и врз основ на што ги кажав. Да се внесе мојата процедурална забелешка на крајот од седницата за тоа која е личноста позади профилот скм.мк, а учествува во работата на собранието и потоа да го ставиш записникот на усвојување и ќе гласам за таа точка”.

2) д-р Дафина Богоска:

„Сакам да го изразам мојот револт од неодговорноста на Комората за изнаоѓање на решенија на нашите проблеми кои ги нотирајме на претходната седница и наместо да се закажи седница за изнаоѓање решенија на ситуацијата во која се наоѓаме се закажува итна седница за измени на Правилникот за КСУ. По однос на правата точка сакам во записникот да влезат дословно



## СТОМАТОЛОШКА КОМОРА НА МАКЕДОНИЈА

### MACEDONIAN DENTAL CHAMBER

прашањата кои ги поставил по е-майл до претседателот на комората и одговорите на истите, бидејќи во Записникот ги нема сите и ги нема одговорите на сите прашања, затоа ги практик повторно со оригиналниот текст од испратениот е-майл. Воедно сакам да напоменам дека на денот кој е посочен дека ми е одговорено на прашањата поврзани со донесувањето на завршната сметка од претходната година, немам добиено е-майл, јас испратив барање до службите на Комората да ми достават доказ за ова, но до ден денеска ниту одговорите ниту доказ дека нешто е испратено немам добиено со нагласок дека, морало да му одобри некој за тоа да го направат. Затоа повторно барам службите одговорите на тие прашања да ги достават до мене и до сите делегати во циркуларно писмо. Ова беше мојот е-майл испратен пред седница, го препраќам до сите, а воедно бидејќи не беше одговорено на сите прашања барам на сите писмено преку е-майл да ми се одговори. Сакам да се јавам за дискусија по точка разно и да предложам да се вметне точка на дневен ред за иднината на стоматолозите и работата во кризна состојба поради вирусот како и ревизија на цените на услугите“.

3) д-р Благоја Поповски:

„Прво би сакал да посочам на итноста од една нормална редовна (он-лајн) седница, каде би дискутирале за актуелната состојба во која се наоѓаат голем дел од колегите поради глобалната Ковид 19 криза, како и изнаоѓање на решение и мерки како би се заштитиле ние сите и здравствено, а и финансиски. Сметам дека кризната група формирана од страна на Комората недоволно (мој личен став) делуваше изминатиот период во насоката да ги заштити колегите. Затоа апелирам уште еднаш што е можно по скоро да се свика седница баш по овие прашања, и како ние ќе делуваме понатака како релевантно тело. За првата точка - усвојување на Записникот, сметам дека треба прво да се вметнат забелешките од сите колеги, па потоа да се гласа“.

4) д-р Наташа Петреска:

„По однос на првата точка на дневен ред имам забелешка во делот на моето прашање:

д-р Петреска со прашања до Претседателот на СКМ , д-р Денковски и тоа: Кога ќе се започне со работа и дали Комората ќе обезбеди средства за протокол? Моето прашање беше кога ќе се започне со работа и дали Комората размислува со Кризниот штаб како ќе се одвива нашата работа и дали ќе може да се обезбеди сертифицирана опрема, без притоа некој во овие тешки моменти да размислува за пари, а камоли да бара Комората да обезбеди средства. Како стоматолог кој има познавања, што значи сертифицирана опрема, побарај сам кризниот штаб да издејствува преку Комисијата за заразни болест со оглед на нашата близина при работа со пациентите, да може да се снабдиме со опрема што ќе биде наша реална заштита, за да не импровизираме. Понатаму имаше дискусија дали треба сите доктори стоматолози да се тестираат на КОВИД 19, дали протоколите ќе се доволни итн. Мојата дискусија се однесуваше на тоа дека, пред повторно да ги отвориме нашите ординации да мора сите тимови да се тестираме за Ковид 19, со оглед на тоа што може да бидеме причина за ширење на вирусот. Одговорот што го добив од Претседателот на комора мислам дека сите го слушнавте. Повод и образложени беа тогашните случаувања со Градоначникот на Куманово и сите последици што притоа произлегоа. Во однос на оваа точка ќе гласам кога ќе биде коригиран записникот“.

5) д-р Милан Ламевски:

„Во однос на записникот сум воздржан и сметам дека секој си знае што кажал и истото треба да се испочитува.“



## СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

6) д-р Андреја Ренdevски:

„По однос на првата точка за усвојување на Записникот од 7-ма седница имам забелешка во последниот дел од Записникот, каде се кажува дека постоеле многубројни дискусији. Ќе го замолам записничарот - Ивана Велјановски внимателно да ја преслуша снимката од он-лајн седницата во тој дел, бидејќи од страна на Претседателот на СКМ беа споменати одредени Претседатели на Регионални одбори кои според него одбивале да соработуваат при дистрибуцијата на заштитната опрема и материјали, што за мене лично е навреда, непочитување и нарушување на мојот углед, бидејќи мене како Претседател на Регионален одбор СКМ воопшто не ме контактирала ниту писмено, ниту телефонски за таа акција. Затоа, барам доследно да се вметне таа дискусија и мојата реплика упатена до Претседателот на СКМ во записник. Откако ќе се вметне таа измена во записникот, ќе гласам ЗА. До тој момент, гласам ПРОТИВ по оваа точка. Сметам дека најголема итност на СКМ треба да биде носење на решенија за излез од погоденоста на стоматолошките здравствени установи од КОВИД-19 пандемијата и финансиските импликации кои се уште ги трпат, а во правец на најитно, неодложно ревидирање на цените на приватните стоматолошки услуги и ревизија на ценовникот на партиципација на фондовските услуги во соработка со ФЗО.“

Согласно Деловникот за работа на Собранието на Стоматолошка комора глава VII, член 33, став 2,3 по завршување на изјаснувањето и преbroјување на гласовите констатирам дека:

По однос на првата точка на дневен ред, Предлог – записникот од 7-мата седница на Собранието на СКМ е усвоен со 44 гласа ЗА, 4 гласа ПРОТИВ и 3 гласа ВОЗДРЖАНИ.

По однос втората точка:

„Разгледување и изјаснување за измените на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата, доставени се следниве мислења, и тоа од:

1) д-р Цветанка Бајрактарова Мишевска:

„Го разгледав правилникот со новите измени и се согласувам со истиот со една забелешка, во членовите 10 и 11 направена е техничка грешка и место конгресен одбор треба да стои научниот одбор на конгресот исто како што стои и во член 8 од истиот правилник и гласам за“

2) д-р Круме Чесноски:

„За втората точка, начинот на кој се сака да се измени општ акт, Правилник за КСУ кој се носи согласно Законот за здравствена заштита и јавните овластувања на Комората, без одржување на седница, без расправа, без дискусија, без можност за предлог-амандmani, перфидно ..... е несвојствен за демократски општества и за земја која е на чекор за членство во ЕУ. Ваквиот чин е во најмала рака голема навреда и непочитување на делегатите, врз членовите на комората, врз Собранието како највисок орган, а лично за мене, а можеби и за другите напад на интелигенцијата. Врз основ на погоре исказаното бидејќи како Делегат ми се ускратени одредени права, не гласам за точката 2.“



## СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

3) д-р Грација Бакраческа:

„По однос на втората точка сметам дека треба да се дискутира, нема да гласам“.

4 ) д-р Благоја Поповски:

„По однос на втората точка, мое лично мислење е дека треба да се гласа на нормална, во најмала рака он-лајн седница, се со цел потранспарентно, а и поквалитетно да се донесе најдоброто решение како и да се превенира од пребрзо и неквалитетно носење на заклучоци и измени. Затоа гласам ВОЗДРЖАНО по однос на оваа точка“.

5) д-р Мери Пеева Петреска:

„Го разгледав приложениот материјал и ја разбираам потребата од измени и дополнувања на Правилникот за КСУ, посебно во услови на пандемија, но поради времето кое ни е дадено да го разгледаме материјалот и неможноста да дадеме предлози и сугестиии по однос на истото, за првата точка гласам ЗА, а за втората – воздржано.“

6) д-р Наташа Петреска:

„По однос на втората точка сметам дека во овие моменти на пандемија не постои итност без претходна опсежна дискусија, транспарентност и мислења на колегите за вакви измени. Мислам дека треба да се насочат сите сили во овие моменти за што побезболно да ја надминеме оваа состојба. Гласам воздржано“.

7) д-р Милан Ламевски:

„Јас лично сметам дека измените од ваков калибар се посеризни, и не гледам зошто да не се овозможи дискусија по истите пред било што да се гласа. Мислам дека одлуката воопшто нема карактер на итност и ургентност за разлика од многу други теми што моментално ја засегаат стоматолошката фела. „Во однос на втората точка, се изјаснувам против, со образложение дека начинот на одлучување сметам дека не е соодветен и се злоупотребува затекнатата ситуација, а од друга страна самата улога на нас делегатите е пред се да дискутираме и споделиме предлози и идеи, а не само да се изјаснуваме по однапред дадените предлози. За оваа работа (која ги засега буквално сите стоматолози во државата) потребно е претходно да се продискутира по региони (пример електронски), па заклучоците од сите региони да се процесираат во соодветно решение. Само така волјата на колегите би била земена предвид“.

8) д-р Андреј Рендевски:

„По однос на втората точка „Разгледување и изјаснување за измените на Правилникот за облиците на континуирано стручно усовршување...“ сметам дека не постои никаква итност за одржување на ваков облик на седница на Собрание (за којшто облик бев исклучително против при носењето на измените на Деловникот за работа на Собранието на 26.12.2018 година кога и демонстративно прв ја напуштил таа седница), особено не со ваква точка на дневен ред каде се предлагаат измени на општ акт согласно Закон за здравствена заштита и јавни овластувања на СКМ доделени од Министерство за здравство. По ваква точка сметам дека треба да претстои опсежна расправа, дискусија, поднесување на амандмани од страна на колегите делегати, со цел на крај донесените одлуки бидат транспарентни и одраз на мислењето на колегите ширум државата и сите здруженија, а со тоа во контекст на владеењето на демократијата во едно



## СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

демократско општество какво и се стремиме да бидеме. Затоа предлагам оваа точка на дневен ред да се одложи и расправа на следна прва редовна седница на Собрание. Во спротивно, ќе сметам дека постојат скриени намери каде на нетранспарентен начин се врши обид за измени на овој Правилник во корист на некои здружежнија имајќи ја предвид поврзаноста на највисокото раководство на СКМ со истите и нивниот судир на интереси. Затоа, не сакам да учествувам во измени на овој Правилник на ваков начин и гласам ПРОТИВ по оваа точка”.

9) д-р Атанас Павлевски:

„Во однос на втората точка, апсолутно ги поздравувам сите позитивни промени, а и редно беше и да им се даде простор и на докторите по стоматологија без универзитетски звања, но сметам дека правилникот треба да претрпи уште некои измени, а за кои на ваков начин на седница нема простор за дискусија. Поради тие причини и покрај високо позитивната оцена за промените во правилникот ќе останам воздржан по таа точка”.

=====  
По однос на втората точка од Дневен ред, која се однесува на измените на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата, истите се усвоени со **41 глас - 3А, 3 гласа - ПРОТИВ и 7 гласа - ВОЗДРЖАНИ**.

Правилникот за измените на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата ќе влезе на сила осмиот ден од денот на објавувањето во „Службен весник на Република Северна Македонија”, а ќе се објави по добивањето на согласност од министерстvo за здравство и во гласилото на Комората и на интернет страницата на Комората.

Овој дополнет извештај е составен дел од Предлог-записникот од Вонредната седница на Собранието на СКМ, на која се усвои Правилник за изменување и дополнување на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

Собрание на Стоматолошка комора на Македонија

Претседател,  
д-р Оливер Манасиев



*Oliver Manasiev*



СТОМАТОЛОШКА КОМОРА НА МАКЕДОНИЈА

MACEDONIAN DENTAL CHAMBER

■ ул. Антон Попов бр.1-4/5 Скопје

■ (02) 3246 851/852

Бр. 02-782/3

04.09.2020 година, Скопје

Врз основа член 21 од Статутот на Стоматолошката комора на Македонија, Собранието на Стоматолошката комора на Македонија, на седницата одржана на 03.09.2020 година ја донесе следната

**ОДЛУКА**

**Член 1**

Се усвојува дополнетиот Извештај на Претседателот на Собранието на Стоматолошката Комора на Македонија по однос на Одлуката за носење на Правилник за изменување и дополнување на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

**Член 2**

Оваа одлука за усвојување на дополнетиот Извештај и самиот дополнет Извештај ќе бидат составен дел од Предлог—записникот од Вонредната седница на Собранието, на која се усвои Правилникот за изменување и дополнување на Правилникот за облиците на континуирано стручно усвршување, критериумите за распоредување на облиците, критериумите за избор на спроведувачите на облиците на континуирано стручно усвршување и бодовите на континуирано стручно усвршување за обновување на лиценцата за работа за здравствените работници со високо образование од областа на стоматологијата.

**Член 3**

Оваа одлука стапува на сила со денот на нејзиното донесување.

Собрание на Стоматолошка комора на Македонија

Претседател,

д-р Оливер Манасиев



Oliver Manasieff